

# IT-TWAQQIF TAL-KUMMISSERIJA TA' L-ART IMQADDSA F'MALTA

Jekk, mit-Triq ta' San Pawl, tidhol fi-Kunvent ta' Ġiezu tal-Belt, u tilwi mal-kurridur il-kbir ghan-naha tax-xellug, ġewwa nett, hada t-taraġ, tara bieb kbir u fuqu salib aħmar b'erba' slaleb żgħar fl-erba' rokon tiegħu, u kitba: *Commissariatus Terrae Sanctae*. Hemm ġew hemm naqra ta' kunvent barrani maqtuġh għalih, li ma jagħmilx mal-Provinċja ta' Malta, iżda mal-Kustodja ta' Ġerusalem. U hemm jinsabu: uffičju, libreriġa żgħira, naqra ta' arkivju, u farka ta' mużew ta' l-antikità. U fuq, matul taraġ, hafna ċelel, fejn il-Frangiskani li jkun sejrjn lejn il-Palestina jew ġejjin minnha, jistgħu jistrieħu f'tit, qabel itemmu s-safar. Dan il-kunvent ċkejken jew Kummisseriġa, għandu nitfa ta' storja li sa ngħiduha fuq fuq.

\* \* \*

Meta twaqqfet il-Kummisseriġa ta' l-Art Imqadssa fil-Kunvent ta' Ġiezu tal-Belt, ma hux magħruf sewwa sew, imma aktarx kien fis-sena 1636. Għax fil-qagħda alanija tal-“Propaganda Fide”, f'Ruma, fis-7 ta' Lulju ta' dik is-sena, żewġ Kummissariġi ta' l-Art Imqadssa, Patri Pawl ta' Madrid u Patri Binnard ta' Castillo, fost tnejn jidher oħra talbu biex jingħata amar lill-Gwardjani tal-Kunventi, fejn hemm il-Kummissariġi ta' l-Art Imqadssa u ma kellhomx taqsima tagħhom, li jingħatawlihom ċelel għal shabbom, fejn jistrieħu f'tit waqt is-safar. U din it-talba kienet milqugħa mill-“Propaganda Fide”, li qatgħet li għandu jsir hekk.

Huwa magħruf ukoll minn ittra mik-tuba minn Malta minn idejn Patri Anton ta' Virgoletta, fl-24 ta' Settembru

1637, li f'Malta kien jinsab minn xi żmien Kummissariġu ta' l-Art Imqadssa u li kien jismu Patri Arkanglu, u li kien qiegħed jagħned biex iwaqqaf taqsima għal Missjunariġi, bħal ma kien imwissi minn Ruma li għandu jsir. L-ittra mibgħuta lill-Kardinal Prefett tal-“Propaganda”, Antonio Barberini, u tghid dan il-kliem li ġej:

“Tkun imgharrfa s-Sinjuriġa Tiegħek bil-marda ta' Patri Antonio ta' Pescopagano, u b'kemmi qiegħed jagħdem il-Patri Arkanglu ta' Malta, Kummissariġu ta' l-Art Imqadssa. Ma jistax wieħed jfisser b'kemmi hniena jieh hu hsieb ir-Rhieb kollha ta' Ġerusalem u kemmi jiswa lill-Art Imqadssa, billi jahseb għall-ikel u għas-safar tagħhom, għad li ma għandux flus għajr dawk biss li jiġbor minn Malta. Mhux biss dan, imma wkoll tagħha seba' mitt skud lill-Prokuratur ta' Messina, u b'hekk ingħafas hu, u haduha miegħu r-Rhieb l-oħra ta' Malta, li jahsbu biss għal dak li jaqbel lilhom. u jagħmlu kemmi jistgħu biex ifixklu dan il-gid. Qiegħed nikteb dan biex il-“Propaganda” tkun imgharrfa bil-grajja, l-aktar issa li wasallu l-amar minn Ruma li jibni żewġ kmamar għar-Rhieb ta' l-Art Imqadssa. U meta semghu b'dan ir-Rhieb l-oħra hedduh li jkeċċuh 'il barra minn Malta. Naf imma li għandu min ihami għalih billi jarawh daqs hekk tal-hsieb u ta' qalb tajba” (Golubovich: “Biblioteca di T.S.”, tomo I, faċċata 66). Minn din l-ittra jidher ċar li l-amar kien wasal minn Ruma wara t-talba li kienu għamlu P. Pawl Madrid u P. Binnard Castillo.

Minn memorjal iehor hu magħruf

ukoll li kien wasal amar minn Ruma lill-Patri Gwardjan tal-Kunvent tal-Belt, biex jaghti malajr erba' ċelel lill-Kummissarju ta' l-Art Imqaddsa. U dawn iċ-ċelel kienu isfel, iħarsu lejn il-kurridur fejn issa hemm l-Oratorju tal-Kurċifiss. Imma billi din il-ghotja saret fuq il-qalb, wara ftit il-P. Gwardjan sadd bil-ħaġar il-bibien ta' dawn iċ-ċelel min-naħa ta' ġewwa u fetah bwieb oħra min-naħa ta' barra, u krie-hom lin-nies.

Il-ħaġa baqgħet hekk sas-sena 1640, meta kien Malta l-Kummissarju ta' l-Art Imqaddsa P. Kornelju ta' Cascia, li aktarx kien mibgħut hawn mill-Kurja ta' l-Ordni, Għedna *aktarx*, għax d'k is-sena nfisha l-“Propaganda Fide” kitbet lill-Inkwizitur ta' Malta sabiex iġieghel lill P. Kornelju jaghti l-wisa' lill P. Bonaventura, Malti, għax kien imiss lilu (Mill-Arkivju ta' l-Inkwizitur, il-Palazz ta' l-Isqof, il-Belt).

B'danakollu P. Kornelju ma hamilx il-għemil tal-P. Gwardjan, fuq iċ-ċelel li ħa lill-Kummissarju u krie-hom lill-barranin. U billi ma għamel xejn miegħu bit-talb u l-kelma t-tajba, kiteb lill-“Propaganda Fide” l-ittra li sa ngibu hawn taħt:

“Eminentissmġ u Rev.mi Sinjurġ,

“Patri Kornelju ta' Cascia, Kummissarju ta' l-Art Imqaddsa fil-ġzira ta' Malta, jitlob li jgħarraf lill-Eminenzi Tagħkom li fil-Kunvent tal-Frangiskani ta' Ġiezu ftit jlu kienu mogħtija xi ċelel lir-Rhieb li jkunu għaddejnin lejn Ġerusalem. Imma minn xi snin 'il hawn ir-Rhieb ta' dak il-Kunvent għalqu bil-ħaġar il-bwieb ta' dawn iċ-ċelel min-naħa ta' ġewwa u fetħu bwieb għat-triq u krewhom lill-barranin. Għalhekk l-imsejtna Frangiskani ta' Ġerusalem li jgħaddu minn Malta, issa jkollhom imorru joqogħdu l-Isptar, fejn huma jiddeju u n-nies

jistagħbu jarawhom m'ħumieq mill-qugħa minn shabbhom. Għalhekk nit-lob lill-Eminenzi Tagħkom li dawq iċ-ċelel jerggħu jingħataw lill-Kummissarju u jinfetħu l-bwieb ta' ġewwa bħal ma kienu qabel u jingħalqu l-bwieb li jagħtu għat-triq, u tingħata wkoll lill-Kummissarju l-kappella tal-Qabar ta' Kristu biex jinżammu fiha l-flus li jkollu sakemm jinbagħtu l-Art Imqaddsa.”

Wara dñj l-ittra, il-“Propaganda Fide”, fid-19 ta' Diċembru 1640, kitbet lill-Inkwizitur ta' Malta ta' dak iż-żmien, Mons. Ganbattista Gori-Pannellini, u amritu jwettaq it-talba ta' P. Kornelju. L-ittra hija din:

“Ill.mu u Rev.mu Sinjur,

“Minn dan li hawn miġtub f'din l-ittra (*ta' P. Kornelju*) is-Sinjuriġa Tiegħek tifhem kemm iċċiegu x'imkien fejn joqogħdu r-Rhieb li jkunu sejrjn l-Art Imqaddsa jew ġejjn minnha, li jaħslu jgħaddu minn Malta, u wkoll it-talba li għamel il-P. Kummissarju ta' hemm lill-“Propaganda”. Aħna nifhm u li ma hix ħaġa sewwa li dawq ir-Rhieb, l-aktar meta jkunu ġejjn minn Ġerusalem, għajjenin u mikdu-da, wara safra twila, ikollhom imorru joqogħdu l-Isptar. Għal hekk namruk tagħmel kif talab il-P. Kummissarju u nħallu f'idejki li dak li talab isehħ, u nagħtuk is-setgħa kollha meħtieġa biex tagħmel dan.

“Njxtiqulek kull ġid.

“Antonio Barberini, Kardinal.

“Francesco Ingoli, Segretarju.” (“Miscellanea”, tal-Kummissarja tat-Terra Santa, il-Belt).

Għal hekk l-Inkwizitur, fid-29 ta' Mejju 1641, baġħat lill-kancellier tiegħu, Dun Salv Burlò, li ħa iċ-ċelel u raddhom lil P. Kornelju, Kummissarju tal-Art Imqaddsa.

Imma dawn iċ-ċelel ma damux wisq

jaghmluha ta' eghmara ghar-Rhieb tal-Qabar ta' Kristu. Ghax kif jidher mill-'Atti' tan-Nutar Pietru d'Armenia, fil-jum 20 ta' Frar 1630, il-Kunvent ta' Ġiezu kien xtara dar, bini wiehed mieghu, bil-bieb fit-triq ta' Santa Luċija. Did-dar kienet ta' wahda jisimha Katarina, il-mara tal-Papas Grieg-Kattoliku, Giovanni Metaxi (Chetta-Schirò: "Memorie del Rjto Greco in Malta", p. 24, etc.). Inxtrat tliet-mija-u-hamsa-u-tmenin skud.

Din id-dar, f'Gunju tas-sena 1656 ħaditha l-"Propaganda Fide" u tatha lil-Kummissarju tal-Art Imqaddsa biex jistrieħu fiha r-Rhieb li jkun gėj-in u sejrjn Ġerusalem. Din id-dar hija, bi ftit tiswijiet li saru minn dak iż-żmien 'il hawn, dak il-Kunvent ċkejken, bil-bieb kbir, bis-salib aħmar fuqu, fix-xellug tal-kurridur tal-Kunvent ta' Ġiezu tal-Belt, li semmejna fil-bidu.

P. V. CARDONA, O.F.M.

## ~~AGRAPHA CHRISTI~~

~~(Jorbot mal-harga ta' qabel, faċċata 30)~~

Fi ktieb jghidulu *Codex Bezae*, li jinsab f'Cambridge, l-Ingilterra, fil-Bxara ta' San Luqa, k. VI v. 4 hemm miktub li darba Ġesù ra raġel jahdem fil-ghalqa, nhar ta' Sibt. Resaq fuq il-ħajt u qallu: *Raġel, jekk taf x'int tagħmel, tkun imbierək; imma jekk ma tafx x'int tagħmel, tkun mishut.*

Ried ifisser Ġesù, li jekk dak ir raġel kien jahdem għal xi htieġa, biex is Sibt minn bdieł ġid, kif irid Alla, ma jistalux ta' deni, kien imbierək, għax għamel raj Alla; imma jekk ħaseb li b'xogħlu kiser is-Sibt, kien mishut, għax li kien dnuw, kieku għamlu xor ta' wahda.

Qawl iħor ta' Ġesù, li fih wisq fejda għal min itegħmu, ħadtu minn ktieb Ingliz (Sweet Scented Leaves) miktub minn mara Kattolka Ingliza (Violet O'Connor), li ma nafx minn fejn tenniċtu. Ġesù darba ra kelb mejjet mormi fit-triq. Kif rah qal: *il-ghaġ (avorju) ma huwx aktar abjad minn smienu.* Il-Lhud li kienu mieghu staggħbu. Qalu: "Min hu dan li saħansitra f'kelb mejjet isib xi ħaġa x'ifahħar?" Donnu ried Ġesù b'dal-

kliem jagħtina turija li għandna nsemmu l-ġid li naraw f'ħadd jehor, imqar kien qajja, aktar mid deni tagħhom, imqar ikun wisq. Kemm nongsu ta' kull jum f'din il-ħaġa! Kemm nies m'ħumiex għajr imaqdru lil għarhom biex jgħattu xturhom, jew biex juru n-naqra ta' ħajr li jistħajjlu li għandhom huma!

Fi ktieb qadim miktub mill-ewwel insara, li jthaddet fuq il-Mewt ta' Ġesù, miktub dan li ġej, li mill-bixra tiegħu jidher li aktarx hu minnu. Meta Ġesù kien quddiem Pilatu, u resqu l-Lhud iqassu fuqu u jixluh, il-ħakem Ruman qallu: "Tisma' x'inhuma jghidu fuqek? Int xi twieġeb?" U Ġesù għal dal-kliem qal lil Pilatu: *Kull ħadd għandu s-setgħa fuq fommu, li jghid il-ġid jew id deni. Jaraw huma.* Jiġifieri, m'hux kull ma jghidu n-nies għandu jkun minnu. Daqs kemm bniedem jista' jghid is-sewwa, daqs hekk iħor jista' jghid il-gideb. Jekk min jikkellem ikun ħabib, jew għadu; jekk għandu xi qlieġ, xi fejda, jew xi mikseb, aktarx li jghawweg is-sewwa. Jekk dak li jkun ma